
GEMS Educational and Media Services A 

E-mail : gems@gemsbihar.org உலகிற்கு அறிவித்துவரும்‌ 

அறுிஸ்‌ஆவக்குன்‌ அன்ப 
ஜெபப்‌ பங்கு. 


7 நமக்கு ஒத்தாசை வரும்‌ பர்வதங்களுக்கு 
aN AF நேராக நம்‌ கண்களை ஏறெடுக்கும்போது, 
வானத்தையும்‌, பூமியையும்‌ உண்டாக்கின 


கர்த்தரிடத்திலிருந்து நமக்கு ஒத்தாசை வரும்‌ 
என்ற நம்பிக்கை தரும்‌ நாமத்தை உடையவராகிய 


கர்த்தரின்‌ நாமத்தில்‌ வாழ்த்துகள்‌, (சங்‌, 121:12) 


காரியங்கள்‌ கொஞ்சம்‌ எளிதாக மாறிவருகிறது 
என்றாலும்‌, முழுவதும்‌ மாறிவிட்டதென்று 
சொல்லுவதற்கில்லை. உடல்நலமின்மையின்‌ நிமித்தம்‌ 
அநேகருடைய விசுவாசம்‌ தளர்ந்து, பணத்தேவைகள்‌ 
பெருகி, பிள்ளைகளது கல்வியின்‌ தொய்வு 
அதிகமாகியிருப்பது நாம்‌ அறிந்ததே, கடந்த நாட்களில்‌ 
ஜெபம்‌ பெருகியது போலவே, பாவ காரியங்கள்‌ நம்மைச்‌ 
சுற்றி பெருகினதையும்‌ நாம்‌ கண்டபடியால்‌, ஜெபத்தினை 
குறைக்கக்கூடாதவர்கள்‌ நாம்‌. 

எலிசா தீர்க்கதரிசியின்‌ காலத்திலே 
இஸ்ரவேலருக்குள்ளே அநேகம்‌ குஷ்டரோகிகள்‌ 


ஓன்பின்‌ மடல்‌ 


இருந்தார்கள்‌; ஆயினும்‌ சீரியா தேசத்தானாகிய 
நாகமானேயல்லாமல்‌ அவர்களில்‌ வேறொருவனும்‌ 
சுத்தமாக்கப்படவில்லை என்று சத்தியத்தின்படியே 
உங்களுக்குச்‌ சொல்லுகிறேன்‌ (லூக்‌, 4:27) என்றார்‌ இயேசு, 

உற்றுநோக்கினால்‌, இஸ்ரவேலின்‌ குஷ்டரோகிகளின்‌ எண்ணிக்கையில்‌ 
இன்னமும்‌ ஐந்து பேர்‌ சேர்க்கப்பட்டி ருப்பது விளங்கும்‌, 
எலிசாவின்‌ உதவியாளனான கேயாசியும்‌, அவனுடைய குமாரரும்‌ 
(2 இராஜா. 5:27) (7-ம்‌ அதிகாரத்தில்‌ காணப்படும்‌ 4 குஷ்டரோகிகள்‌ 
கேயாசியின்‌ பிள்ளைகள்‌ என்று நம்பப்படுகிறது), அந்நிய நாட்டான்‌ 
சுகம்‌ பெற்றான்‌; ஆனால்‌, உள்ளே இருந்தவனோ கதள்ளப்பட்டுப்போனான்‌ 
என்ற காரியம்‌ நம்மை அதிர்ச்சிக்குள்ளாக்குகிறது அல்லவா! எனவே, 
ஜாக்கிரதையோடுகூட தேவனை உறுதியாய்‌ பற்றிக்கொள்வோமாக! 

கடந்த மடலில்‌, 'பவுலோடு பேட்டி' என்ற பாவனையில்‌ 
கட்டுரையை எழுதி, தொடர்ச்சியாக அதே பாவனையில்‌ இந்த மாதமும்‌ 
எழுதுவேன்‌ என்ற வார்த்தையின்படியே, அதனைத்‌ தொடருகிறேன்‌; 
பயன்பெறுவீர்கள்‌ என நம்புகிறேன்‌, 

கேள்வி : பவுலடியாரே, உலகில்‌ உம்முடைய உறுமால்கள்‌ 
பட்டபோது மற்றவர்கள்‌ குணமடைந்தார்கள்‌ என்ற வார்த்தை, உம்மேல்‌ 
நீர்‌ சுமந்து திரிந்த அபிஷேகம்‌ என்பது எங்களுக்கு விளங்குகிறது 
(அப்‌, 19:12), ஆனால்‌, உம்முடைய உடன்‌ ஊழியர்களின்‌ வியாதிப்பருக்கையில்‌ 
அவர்களுக்கு நீர்‌ செய்த காரியம்‌ எங்களை கொஞ்சம்‌ தடுமாறச்‌ செய்கிறதே, 
அது உம்முடைய விசுவாசத்தினை கொஞ்சம்‌ அசைக்கவில்லையா ? 
உதாரணமாக, தீமோத்தேயுவின்‌ வயிற்றுப்‌ பிரச்சனைக்கு, கொஞ்சம்‌ 
திராட்சரசம்‌ எடுத்துக்கொள்ளச்‌ சொல்லுகிறீர்‌ (1 தீமோ, 5:23); 
துரோப்பீமுவை மிலேத்துவில்‌ வியாதிப்பட்டவனாக விட்டு வந்தேன்‌ 
என்று சொல்லுகிறீர்‌ (2 தீமோ, 4:20); எப்பாப்பிரோதீத்து வியாதியில்‌ 
விழுந்தபோது, மிகுந்த போராட்ட ஜெபத்திற்குப்‌ பின்பே துக்கத்தின்‌ 
மேல்‌ துக்கம்‌ எனக்கு உண்டாகாதபடிக்கு எனக்கும்‌ தேவன்‌ இரங்கினார்‌' 
என்று கூறுகிறீர்‌ (பிலி, 2:27); அவன்‌ மரணத்திற்குச்‌ சமீபமாயிருந்தானே 
(பிலி, 2:30), இப்படிப்பட்ட சூழ்நிலைகளில்‌ உம்முடைய விசுவாச 
நிலையில்‌ பதட்டம்‌ உண்டாயிருக்க வாய்ப்பு உண்டே; தொடர்ச்சியாக 
வியாதியஸ்தர்களுக்காக ஜெபிக்கக்‌ கூடத்‌ தோன்றியிருக்காதே? எப்படி 


இதனை கையாண்டீர்‌? 

பவுலின்‌ உத்தரவு : சுகத்திற்காக ஜெபித்தது உண்மை; ஆனால்‌, 
சுகம்‌ கொடுப்பது தேவனுடைய ஆதீனத்திற்கு உட்பட்டது என்பதனை நான்‌ 
நன்கு அறிவேன்‌. மரித்த வாலிபனை எழுப்பினதோ (அப்‌, 20:9-12), பிறவி 
முடவனை குதித்தெழச்செய்ததோ (அப்‌, 14:$-10) எங்கள்‌ பக்தியினாலோ, 
சக்தியினாலோ இல்லை என்பதனை அப்போஸ்தலராகிய நாங்கள்‌ நன்கு 
அறிந்திருந்தோம்‌. 

எங்களால்‌ ஏதாகிலும்‌ ஆகும்‌ என்பதுபோல ஒன்றை யோசிக்கிறதற்கு 
நாங்கள்‌ எங்களாலே தகுதியானவர்கள்‌ அல்ல' (2 கொரி. 3:5) என்பதனை 
நாங்கள்‌ அறிந்திருந்தோம்‌, 

பேதுருவும்‌ பிறவி முடவனை எழுப்பி நடக்கச்‌ செய்தபோது, 
இதனைத்தானே கூறினார்‌. 'நாங்கள்‌ எங்கள்‌ சுயசக்தியினாலாவது, எங்கள்‌ 
சுயபக்தியினாலாவது, இவனை நடக்கப்பண்ணினோமென்று நீங்கள்‌ 
எங்களை நோக்கிப்‌ பார்க்கிறதென்ன?' (அப்‌, 3:12) அவரால்‌ உண்டாகிய 
விசுவாசமே உங்களெல்லாருக்கும்முன்பாக, இந்தச்‌ சர்வாங்க சுகத்தை 
இவனுக்குக்‌ கொடுத்தது (அப்‌, 3:16) என்று கூறியபோது, எங்கள்‌ 
கரத்தில்‌ அல்ல, கர்த்தரே செய்கிறார்‌ என்கிற உணர்வுதானே மேலோங்கி 
நின்றது. 

எனவே, சுகமாயிற்றென்று அதனைக்‌ குறித்து 
மேன்மைபாராட்ட ஒன்றுமேயில்லையே? எவன்‌ மேல்‌ இரக்கமாயிருக்கச்‌ 
சித்தமாயிருக்கிறாரோ அவன்‌ மேல்‌ இரக்கமாயிருக்கிறார்‌' (ரோமர்‌ 9:18). 
எப்படியாகிலும்‌ வியாதியஸ்தரைக்‌ குறித்த தேவ நோக்கம்‌ நிறைவேறுவதே 
முக்கியம்‌. 

ஏன்‌? என்‌ சரீரத்தில்‌ காணப்பட்ட முள்ளையே அவர்‌ எடுக்காமல்‌ 
'என்‌ கிருபை உனக்குப்‌ போதும்‌' என்றுதானே கூறினார்‌. அதனைக்‌ 
குறித்து மூன்று தரம்‌ நீங்கும்படியாக நான்‌ ஜெபித்திருந்தேனே, அந்த 
முள்‌ என்னை உயர்த்தாதபடிக்குக்‌ கொடுக்கப்பட்டிருந்தபடியால்‌, அது 
தன்னுடைய பணியைத்தானே செய்தது. (2 கொரி, 12:7-0) 

வியாதிப்பட்டிருக்கிறேன்‌ என்று நகரவாசிகள்‌ சொல்லுவதில்லை; அதில்‌ 
வாசமாயிருக்கிற ஜனத்தின்‌ அக்கிரமம்‌ மன்னிக்கப்பட்டிருக்கும்‌ (ஏசா. 33:24) 

என்ற வார்த்தை நிறைவேறினால்‌ எத்தனை நலமாயிருக்கும்‌, ஜீவ 
விருட்சத்தின்‌ இலைகள்‌ ஜனங்கள்‌ ஆரோக்கியமாவதற்கு உதவுமே 
(வெளி, 22:2); அந்த நகரத்திற்காக ஏங்குவோம்‌, ஆயினும்‌, இன்றும்‌ ஜீவ 
விருட்சமாம்‌ இயேசுவை ருசித்தோர்‌ சுகமாயிருக்க எதிர்பார்ப்போமே! 

கேள்வி : உம்முடைய ஊழியத்தில்‌, நீர்‌ இந்தக்‌ கைகளே 
வேலைசெய்தது' என்றும்‌ (அப்‌, 20:34), உங்களில்‌ ஒருவனுக்கும்‌ 
பாரமாயிராதபடிக்கு இரவும்‌ பகலும்‌ பிரயாசத்தோடும்‌ வருத்தத்தோடும்‌ 
வேலைசெய்து சாப்பிட்டோம்‌” (2 தெச, 3:8) என்றும்‌ சொல்லும்போது, 
அத்தனை பெரிய அப்போஸ்தலனாகிய நீர்‌, உமக்குக்‌ கொடுக்கப்பட்ட 
(கர்த்தரால்‌, கட்டளையால்‌) (1 கொரி, 9:14) அதிகாரத்தை உபயோகிக்கத்‌ 
தயங்கினது ஏன்‌? 

பவுலின்‌ பதில்‌ : மற்றவர்களுக்கு பாரமாயிருக்கக்கூடாது என்பதே 
எங்களுடைய நோக்கமாய்‌ இருந்தது (2 கொரி, 11:9; 1 தெச, 2:9), 
கூடவே, மற்றவர்களுக்கு மாதிரியாக இருக்கவேண்டுமே என்றும்‌ 
(2 தெச, 39), காணிக்கையை எந்த விதத்திலும்‌ கட்டாயமாக்கிப்‌ பெறக்கூடாது 
என்ற கவனத்தினாலும்‌ (அப்‌, 20:35), உபகாரத்தினை நாடாமல்‌ மற்றவர்கள்‌ 
கணக்குப்‌ பலன்‌ பெருகவேண்டருமே என்பதிலேயே கவனமாயிருந்தேன்‌ 
(பிலி, 4:17), பட்டினியாயிருக்க எனக்குத்‌ தெரியும்‌ (பிலி, 4:12); அது 
என்‌ விசுவாசத்தினைத்‌ தளரப்பண்ணவோ, என்‌ சந்தோஷத்தினைக்‌ 
குறைக்கவோ முடியவில்லை, (பிலி, 4:12) 

மற்றவர்களுடைய உழைப்பில்‌ சுகபோகமாக வாழ விரும்பாமல்‌, 
சுவிசேஷத்திற்குக்‌ கதவுகள்‌ திறக்கப்பட வேலைசெய்துகொண்டே 
ஊழியம்‌ செய்வது உகந்தது என்று கண்டதினால்‌ (அப்‌, 18:3-4), அநேக 
நேரங்களில்‌ அப்படி செயல்பட்டேன்‌, 

கேள்வி : புறஜாதிகளால்‌ பலமுறை தாக்கப்பட்டபோதிலும்‌, புதுப்‌ 
புது பிரதேசங்களுக்கு சுவிசேஷத்தினைக்‌ கொண்டு செல்லவேண்டுமே 
என்ற ஏக்கம்‌ உம்மிடத்தில்‌ தொக்கி நின்றதனை உம்முடைய ஊழியப்‌ 
பாதையில்‌ காண்கிறோம்‌ (ரோமர்‌ 15:21-25), நான்‌ அனுதினமும்‌ சாகிறேன்‌ 
(1 கொரி, 15:91); எந்நேரமும்‌ நாசமோசத்திற்கு ஏதுவாயிருக்கிறோம்‌ 

(1 கொரி, 15:30); எபேசுவிலே துஷ்ட மிருகங்களுடனே போராடினேன்‌ 
(1 கொரி, 15:32) என்று நீரே இழுத்துப்போட்டுக்கொண்ட பாரங்கள்‌ பின்னதாக 
விசுவாசப்‌ பரீட்சையாக மாறி, விசுவாசத்தின்‌ வேரை அசைக்கவில்லையா? 

பவுலின்‌ பதில்‌ : நான்‌ கடனாளி (கிரேக்கருக்கும்‌, மற்ற 
அந்நியருக்கும்‌, ஞானிகளுக்கும்‌, மூடருக்கும்‌) என்ற பொறுப்புணர்வு 
என்னைத்‌ தட்டிவிட்டுக்கொண்டே இருந்தது (ரோமர்‌ 1:14), சுவிசேஷத்தை 
நான்‌ பிரசங்கியாதிருந்தால்‌ எனக்கு ஜயோ (1 கொரி, 9:16) என்ற நினைவும்‌ 
எல்லாருடைய இரத்தப்பழிக்கும்‌ நான்‌ நீங்கலாயிருக்கவேண்டும்‌ என்ற 
ஆசையும்‌ (அப்‌, 20:27), அதற்காகத்தானே பிழக்கப்பட்டிருக்கிறேன்‌ என்ற 
எண்ணங்களும்‌ (பிலி, 3:12) என்னில்‌ உறுதியாய்‌ இருந்ததினால்‌ 


அசைக்கப்படாமல்‌ காத்துக்கொண்டேன்‌, 

கேள்வி : உம்முடைய கண்ணீரின்‌ வாழ்க்கை எங்களை பிரமிக்க 
கவைக்கிறது, வெகு மனத்தாழ்மையோடும்‌, மிகுந்த கண்ணீரோடும்‌ 
என்பதனை இணைத்துப்‌ பார்கக முடியவில்லை. நம்மை நாமே தாழ்த்தினால்‌ 
கண்ணீரும்‌ சிந்தவேண்மவருமோ? (அப்‌, 20:19). மற்றவர்களுக்குப்‌ புத்திமதி 
சொல்லும்போதும்‌, நீர்‌ இரவும்‌ பகலும்‌ கண்ணீர்‌ விட்ட தனைப்‌ பார்க்கிறோமே 
(அப்‌, 20:31). மற்றவர்களுக்குப்‌ புத்தி சொல்லும்போது அதிகாரம்தானே 
செலுத்தவேண்டும்‌. மற்றவர்களின்‌ விழுகை உம்மை கண்ணீர்விடச்‌ 
செய்துள்ளதே (2 கொரி, 2:4). வேறு விதமாய்‌ நடக்கிறவர்களைக்‌ 
கண்டாலும்‌ நீர்‌ கண்ணீர்‌ விட்டிருக்கிறீரே (பிலி, 3:18), அவர்களுடைய 
பூமிக்குரிய நாட்டம்‌ உம்மை வேதனைகொள்ளவே செய்திருக்கிறதே, 

இப்படி கண்ணீர்‌, கண்ணீர்‌ என்றே கரைந்துபோன மனிதனுக்கு, 
ஒரு விரக்தி எளிதாக வந்துவிருமே. விரக்தியின்‌ உச்சகட்டத்தில்‌ விசுவாசம்‌ 
அசைந்துவிடுமே, யோவான்‌ ஸ்நானன்‌ சிறையில்‌ தள்ளப்பட்டபோது, 
யூதர்களுக்கு உலகின்‌ பாவத்தைச்‌ சுமந்து தீர்க்கிற ஆட்டுக்‌ குட்டியாய்‌ 
இயேசுவை அடையாளம்‌ காட்டிக்கொடுத்தவர்‌ நீர்தானா? அல்லது 
வேறொருவர்‌ வரக்‌ காத்திருக்கவேண்டுமா? என்ற கேள்வியோடு தன்‌ 
சீஷர்களை இயேசுவினிடத்திற்கு அனுப்பின யோவான்‌ ஸ்நானனுக்கே 


விசுவாசம்‌ ஆட்டம்‌ கண்டதே! 

அப்படியானால்‌, எந்நேரமும்‌ கண்ணீர்‌ விரும்‌ மனிதனுக்கு 
விசுவாசத்தைக்‌ காத்துக்கொள்வது எளிதாக இருக்காதோ? 

பவுலின்‌ பதில்‌ : நிறுத்துங்கள்‌! நிறுத்துங்கள்‌! நான்‌ 
என்னுடைய நிலையை நினைத்து கண்ணீர்விடவில்லையே; மாறாக, 
மற்றவர்களுக்காகத்தானே கண்ணீர்விருத்தேன்‌. மற்றவர்களுடைய 
பெலவீனங்கள்‌, அறிவீனங்கள்‌, அறியாமை, மாய்மாலம்‌ என்னை 
கண்ணீர்விடச்‌ செய்தது என்பதுதானே உண்மை. எனவே, அது என்‌ 
விசுவாசத்திற்கு தண்ணீர்‌ பாய்ச்சுதே தவிர அழிக்க முற்படவில்லை. 

மனிதன்‌ தனக்காக பரிதாபப்படத்‌ தொடங்கினால்‌ கண்ணீர்‌ வரும்‌. 
அது விசுவாசப்‌ பயிருக்கு சேதம்‌ விளைவிக்கும்‌. ஆனால்‌, இனி நான்‌ 
அல்ல அவரே என்னில்‌ வாழ்கிறார்‌ (கலா, 2:20) என்ற சத்தியம்‌ என்னை 
மறக்கச்‌ செய்யப்‌ போதுமானதாக இருந்தது, 

எனக்காக கண்ணீர்‌ வடித்தவர்களைப்‌ பார்த்து நான்‌ சொன்னது 
உங்களுக்கு ஞாபகமில்லையா? நான்‌ கர்த்தராகிய இயேசுவின்‌ 
நாமத்திற்காகக்‌ கட்டப்படுவதற்கு மாத்திரமல்ல, மரிப்பதற்கும்‌ 
ஆயத்தமாயிருக்கிறேன்‌' (அப்‌, 21:13); கிறிஸ்து எனக்கு ஜீவன்‌ சாவு 
எனக்கு ஆதாயம்‌ (பிலி. 1:21) என்ற எழுத்துக்கள்‌ வெற்றுச்‌ சொற்கள்‌ 
அல்லவே! 

கேள்வி : உம்மோடு உடன்‌ ஊழியராய்‌ இருந்தவர்களில்‌ 
தேமா போன்றோர்‌ (பிலே. 24), இந்தப்‌ பிரபஞ்சத்தினை வாஞ்சித்து 
உம்மை விட்டுவிட்டபோதிலும்‌ (2 தீமோ, 4:10), முதல்‌ விசை உத்தரவு 
சொல்ல நிற்கையில்‌ எல்லாரும்‌ என்னைக்‌ கைவிட்டார்கள்‌ (2 தீமோ. 4:16) 
என்ற நிலையிலும்‌, உம்மால்‌ எப்படி உறுதியாக இருக்கமுடிந்தது? 
இமெனேயும்‌ அலெக்சந்தரும்‌ நல்மனசாட்சியை உதாசீனப்படுத்தி 
விசுவாசக்‌ கப்பலைச்‌ சேதப்படுத்தினபோது (1 தீமோ, 1:19.20) உம்முடைய 
விசுவாசம்‌ பலவீனப்படாமல்‌ எப்படி காத்துக்கொண்டீர்‌? 

பவுலின்‌ பதில்‌ : கர்த்தரோ எனக்குத்‌ துணையாக நின்றார்‌ 
(2 தீமோ, 4:17), எனக்குக்‌ கொடுக்கப்பட்ட விசேஷ அதிகாரத்தினை 
(veto power) சில வேளைகளில்‌ நான்‌ உபயோகித்தேன்‌. அதாவது விசுவாசக்‌ 

கப்பலைச்‌ சேதப்படுத்தினவர்களை சாத்தானிடத்தில்‌ சிட்சிப்பதற்காக 
ஒப்புக்கொடுத்தேன்‌ (1 தீமோ, 1:20; 1 கொரி, 5:3), ஏனென்றால்‌, மனிதரில்‌ 
காணப்பரும்‌ மண்ணின்‌ சுபாவங்களை நக்குவதற்கு சாத்தானுக்குத்தானே 
தேவன்‌ தண்டனை சகொருத்தார்‌ (ஆதி. 3:14), வசனத்தாலும்‌, ஆவியின்‌ 
புதுப்பித்தலினாலும்‌ சுத்திகரிக்கப்படாவிடில்‌, இறுதியாக சத்துருதான்‌ 
அந்த வேலையை செய்யவேண்டியுள்ளது, 

கேள்வி : பிலிப்பி பட்டணத்தில்‌ சிறையிலடைக்கப்பட்ட 
நீங்களும்‌, சீலாவும்‌ ஜெபம்பண்ணி பாடித்‌ துதித்தபோது சிறைச்சாலை 
நொறுங்கியது (அப்‌, 10:2526). ஆனால்‌, மற்ற நேரங்களில்‌ அப்படி 
நடைபெறவில்லை; உதாரணமாக, ரோமாபுரியில்‌ நீங்கள்‌ கைதிகளாகவே 
பல நாட்கள்‌ சிறைவைக்கப்பட்டிருந்தீர்கள்‌ (பிலி, 1:13), அங்கேயும்‌ அதே 
அற்புதத்தினை நீங்கள்‌ பெற வாஞ்சித்திருப்பீர்கள்‌ அல்லவா! அப்படி 
நடக்காதபோது, கேள்விகள்‌ எழும்பியிருக்குமே! 

பவுலின்‌ பதில்‌ : பிலிப்பி சிறை உடைக்கப்படவேண்டும்‌ என்று 
நாங்கள்‌ ஜெபிக்கவில்லை. ஆனால்‌, எங்கள்‌ பாடல்‌ உடன்‌ கைதிகளுக்கு 
சுவிசேஷம்‌ சொல்ல வழி செய்தது, அதே போலத்தான்‌ ரோமாபுரியிலும்‌ 
(பிலி, 1:13) எனக்குச்‌ சம்பவித்தவைகள்‌ சுவிசேஷம்‌ சொல்ல ஏதுவாயிற்று; 
அதுதான்‌ குறி. 

கூடவே, அந்த நாட்களை நான்‌ வீணாக்கவில்லை, 
அங்கிருந்துதானே பல காரியங்களை சபைக்கும்‌, தனி மனிதருக்கும்‌ 
எழுதமுடிந்தது. அதுவல்லாமல்‌, இன்றைக்கு இதே வழியில்‌ தள்ளபட்ட 
தேவ மனிதர்களுக்கு அது ஒரு உதாரணமாக மாறிவிட்டதே, 

அடைக்கப்பட்டதினால்‌ (௦00040 போன்றதோர்‌ நிலை) என்‌ 
சுவிசேஷப்‌ பணி சிறைச்சாலையிலும்‌ நிறைவேறிற்றே (எபே, 0:19.20). 
அப்படியாக, எந்த சூழ்நிலையிலும்‌ அநுகூலமான கதவை நான்‌ கண்ருபிழக்க 
தேவன்‌ உதவினார்‌ (1 கொரி, 10:9). கப்பல்‌ உடைந்து சுக்குநூ 
றாயினும்‌, அதிலும்‌ ஆண்டவரை வெளிக்காட்ட எனக்கு வாய்ப்பு 
கிடைத்ததே (அப்‌, 27:33-20). காவல்கூடத்திலும்‌ எங்கள்‌ ஜெபம்‌ திருவசனம்‌ 
செல்லும்படியான வாசலைத்‌ தேவன்‌ திறக்கவேண்டும்‌ என்பதே (கொலோ. 4:4). 

தேவ வசனமோ கட்டப்பட்டிருக்கவில்லை (2 தீமோ, 2:8) என்பதனை 
நன்றாய்‌ அறிந்திருந்தேன்‌. 

கேள்வி : இன்றைய நாட்களில்‌ பெரிய ஊழியங்களைச்‌ செய்த சிலர்‌ 
தங்களுடைய விசுவாசத்தினை தவறு என்று கூறி, திரும்பவும்‌ தாங்கள்‌ 
புறப்பட்டு வந்த நிலைக்கு (விசுவாச விஷயத்தில்‌) திரும்பிவிட்டதாகக்‌ 
கேள்விப்படுகிறோம்‌, நீங்களும்‌ இந்த மாதிரி காரியங்களைக்‌ குறித்து 
கலாத்தியருக்கு எழுதின நிருபத்தில்‌ குறிபிட்டுள்ளீர்கள்‌, உதாரணமாக, 
'பெலனற்றதும்‌ வெறுமையுமான அவ்வழிபாருகளுக்கு நீங்கள்‌ மறுபடியும்‌ 
திரும்பி' என்றே கலாத்தியரைக்‌ குறித்து நீங்கள்‌ சொல்லுகிறீர்கள்‌ (கலா, 4:9), 
அப்படிப்பட்ட நிலை எப்பொழுதாவது உங்களுக்கு உண்டானது 


உண்டா? 


பவுலின்‌ பதில்‌ : நாங்கள்‌ பிரசங்கித்த சுவிசேஷத்தையல்லவாமல்‌, 
நாங்களாவது, வானத்திலிருந்து வருகிற ஒரு தூதனாவது வேறொரு 
சுவிசேஷத்தை உங்களுக்குப்‌ பிரசங்கித்தால்‌ அவன்‌ சபிக்கப்பட்டவன்‌' 
(கலா, 1:8) என்ற உறுதியும்‌, தெளிவும்‌ என்னை ஒருபோதும்‌ என்னை அந்த 
நிலைக்குத்‌ தள்ளினது இல்லை. ஏனெனில்‌, நான்‌ அதை ஒரு மனுஷனால்‌ 
பெற்றதுமில்லை, மனுஷனால்‌ கற்றதுமில்லை, இயேசுகிறிஸ்துவே 
அதை எனக்கு வெளிப்படுத்தினார்‌ (கலா, 1:12), இயேசு கிறிஸ்து நேற்றும்‌ 
இன்றும்‌ என்றும்‌ மாறாதவர்‌ அல்லவா (எபி, 13:8). மேலும்‌, இன்றைக்கும்‌ 
தேவவசனத்தை உங்களுக்குப்‌ போதித்து உங்களை நடத்தினவர்களை 
நீங்கள்‌ நினைத்து, அவர்களுடைய நடக்கையின்‌ முடிவை நன்றாய்ச்‌ 
சிந்தித்து, அவர்களுடைய விசுவாசத்தைப்‌ பின்பற்றுங்கள்‌ (எபி 13:7) 
என்பதினால்‌, அது வாழ்ந்து காட்டி போதித்தவர்களின்‌ புடமிட்ட விசுவாசம்‌ 
அல்லவா? 

எத்தனை பேர்‌ இந்த விசுவாசத்தினைக்‌ காத்துக்கொள்ள 
உயிரை ஈந்தனர்‌, பிள்ளைகளைப்‌ பறிகொடுத்தனர்‌, சொல்லொண்ணா 
துயரங்களை அனுபவித்தனர்‌, பூமியில்‌ மனுஷ குமாரன்‌ வரும்போது 
விசுவாசத்தைக்‌ காண்பாரோ? (லூக்‌, 18%) 

ஜெபங்கள்‌ கேட்கப்படாதபோது, அல்லது தாமதமாகும்போது, 

தேவனற்றவர்கள்‌ சுகித்திருக்கும்போது, தேவ பயம்‌ இல்லாதோர்‌ கண்ணீரற்று 
வாழுவதனைக்‌ காண நேரிரும்போது, தொடர்ச்சியான போராட்டங்கள்‌ 
துரத்தும்போது, நான்‌ விசுவாசித்திருக்கிறவர்‌ இன்னார்‌ என்று அறிவேன்‌, 
நான்‌ அவரிடத்தில்‌ ஒப்புக்கொடுத்ததை அவர்‌ அந்நாள்‌ வரைக்கும்‌ 
காத்துக்கொள்ள வல்லவராயிருக்கிறார்‌ என்ற வார்த்தை நம்‌ வாயை 
விட்டும்‌ இருதயத்தை விட்டும்‌ விலகாதிருப்பதாக, (2 தீமோ, 1:12) 

விசுவாசம்‌ காக்கப்பருவதற்கு மாத்திரமல்ல, கடத்தப்பருவதற்கும்‌ 
உரியது. கவனமாய்‌ அதனை செய்வோம்‌, 

தேவ சித்தம்‌ நிறைவேற்ற 

தேவைப்பரும்‌ ஆயுதம்‌ எதுவோ? 

இருக்கத்தின்‌ பாதையோ 

இரும்பனின்‌ செய்கைகளோ? 

தனக்காக கண்ணீர்‌ விருவோர்‌ 

தப்பாமல்‌ கரை சேர்ந்திருவதெப்படி? 

கண்ட சத்தியத்தின்‌ பாதையில்‌ 

கடனாளி என்ற நினைவு கலைந்திர்மோ? 

உடனிருப்பவரின்‌ விழுகைகள்‌ 

உன்னிலிருக்கும்‌ நெருப்பை அணைத்திருமோ? 

சம்பவிப்பது வாழ்வில்‌ அனைத்தும்‌ 

சத்தியம்‌ சொல்லும்‌ வாய்ப்பு அல்லவோ! 

அடைக்கப்பட்டாலும்‌ என்ன? 

அனைத்தையும்‌ அவகாசமாக்க முமயாதோ? 

விசுவாசக்‌ கப்பல்‌ சேதமாவதனை 

விரைவில்‌ சரிசெய்ய தேவை நல்மனச்‌ சாட்சியே! 

எப்படியாயினும்‌ விசுவாசம்‌ காத்திட 

எமது போராட்டம்‌ தொடரட்டுமே! 


ஒன்பான்‌ ஒநுவடைப்‌ பணியில்‌ 
ஒன்பு சகோதரர்‌ 0. இகஸ்டின்‌ ஜெயக்குமார்‌ 


ரெய்ஸ்‌ ச்ம்‌ 1 


விதத்யாசமாகும்‌ வாழ்க்கை 


சகோ. 0. அகஸ்டின்‌ ஜெபக்குமார்‌ 


ஐசுவரியமுள்ள ஒரு மனுஷன்‌ இருந்தான்‌; அவன்‌ இரத்தாம்பரமும்‌ 
விலையேறப்பெற்ற வஸ்திரமும்‌ தரித்து, அநுதினமும்‌ சம்பிரமமாய்‌ 
வாழ்ந்துகொண்மருந்தான்‌. லாசரு என்னும்‌ பேர்கொண்ட 
ஒருதரித்திரனும்‌ இருந்தான்‌; அவன்‌ பருக்கள்‌ நிறைந்தவனாய்‌, அந்த 
ஐசுவரியவானுடைய வாசலருகே கிடந்து, அவனுடைய மேஜையிலிருந்து 
விழுந்‌ துணிக்கைகளாலே தன்‌ பசியை ஆற்ற ஆசையாயிருந்தான்‌; 
நாய்கள்‌ வந்து அவன்‌ பருக்களை நக்கிற்று. (லூக்‌. 16:19-21) 


ஜசுவரியவான்‌ மற்றும்‌ தரித்திரனாகிய லாசரு என்னும்‌ இரண்டு 
மனிதர்களைக்‌ குறித்து இப்பகுதியில்‌ நாம்‌ வாசிக்கின்றோம்‌. ஒருவன்‌ 
உலகத்தாரின்‌ பார்வையில்‌ ஜசுவரியவானான மனிதன்‌; மற்றொருவனோ 
உலகத்தாரின்‌ பார்வையில்‌ தரித்திரனாகக்‌ காணப்பட்டவன்‌, மற்றவர்களால்‌ 
தள்ளப்பட்டவன்‌, வாழ்வதற்கென தனக்கென்று சொந்தமான வீடுகூட 
இல்லாதவன்‌, வீட்டிலே வாழத்‌ தகுதியற்றவனாகவும்‌ கருதப்பட்டவன்‌. இந்த 
தரித்தினுடைய நிலை உலகத்தாரின்‌ பார்வையில்‌ மிகவும்‌ மோசமானதாகவே 
காணப்பட்டது; அதனை வார்த்தைகளால்‌ வர்ணிக்கவும்‌ இயலாது, அவனை 
பாதுகாக்கவும்‌, போஷிக்கவும்‌, பராமரிக்கவும்‌ உலகத்திலுள்ள எவரும்‌ 
ஆயத்தமாயிருக்கவில்லை. அவன்‌ பசியோடு இருந்தான்‌; என்றாலும்‌, அவனது 
பசியைப்‌ புரிந்துகொள்ளவோ, அவனது அருகில்‌ சென்று அவனைச்‌ 
சந்திக்கவோ, உணவளித்து அவனை திருப்திப்படுத்தவோ எவரும்‌ அங்கு 
ஆயத்தமாயிருக்கவில்லை. அவனுடைய தரித்திரமான நிலையினைக்‌ குறித்து 
எந்த மனிதனும்‌ கரிசனைகொள்ளவில்லை, கவலைப்படவில்லை, அவன்‌ மீது 
எவ்வளவும்‌ கவனம்‌ வைக்கவுமில்லை. தரித்திரமான நிலையிலிருக்கும்‌ அவனது 
தேவையினை அறிந்து, உணர்ந்து, அவைகளைப்‌ பூர்த்தி செய்யும்‌ அளவிற்கு 

எவரும்‌ முன்வரவில்லை. என்றபோதிலும்‌, அந்த கரிக்கிரனாகிய லாசருவின்‌ 
மரணக்கிற்குப்‌ பின்னர்‌, மாபெரும்‌ ஒரு மாற்றக்‌ தினை கேவன்‌ காணபிக்கின்றார்‌. 
உலகத்தில்‌ வாழ்ந்துகொண்டிருக்கின்ற நாமும்‌ அநேக நேரங்களில்‌ இந்த 
தரித்திரனைப்‌ போலவே மற்றவர்களின்‌ பார்வையில்‌ ஒருவேளை காணப்படலாம்‌, 
மற்றவர்களால்‌ புறம்பே தள்ளப்பட்டு ஒதுக்கப்படலாம்‌; என்றபோதிலும்‌, 
நம்முடைய வாழ்க்கையின்‌ மாபெரும்‌ மாற்றத்தினை ஒருநாள்‌ தேவன்‌ நிச்சயம்‌ 
நிரூபிப்பார்‌. 


தரித்திரனினாகிய லாசரு மரித்தபோது தேவதூதர்கள்‌ வானத்திலிருந்து 
கீழே இறங்கிவருகின்றார்கள்‌. யார்‌ மீது உலக மனிதர்கள்‌ கரிசனை 
கொள்ளவில்லையோ, கவலைகொள்ளவில்லையோ, அந்த மனிதனுடைய 
மரணத்தின்போது அவனை அழைத்துச்‌ செல்ல பரலோகத்திலிருந்து 
தூதர்கள்‌ இறங்கிவருகின்றார்கள்‌. பின்பு அந்தத்‌ தரித்திரன்‌ மரித்து, தேவதூ 
தரால்‌ ஆபிரகாமுடைய மடியிலே கொண்டுபோய்‌ விடப்பட்டான்‌; ஐசுவரியவானும்‌ 
மரித்து அடக்கம்பண்ணப்பட்டான்‌ (லூக்‌. 16:22) என்று வாசிக்கின்றோமே. 
உலகத்தின்‌ பார்வையில்‌ அனாதையாக, கேட்பாரற்று, தரித்திரமான நிலையில்‌ 
கிடந்தபோதிலும்‌, மரணத்தின்போதோ அவனை அழைத்துக்கொண்டு 
செல்வதற்காக, அநேக தேவ தூதர்கள்‌ இறங்கி வந்தார்களே. உலகத்தில்‌ 
வாழ்ந்துகொண்டிருந்த நாட்களில்‌ தரித்திரனின்‌ வாழ்க்கை மிகவும்‌ 
பரிதாபமானதாகக்‌ காணப்பட்டது; என்றபோதிலும்‌, அவன்‌ மரிக்கபோகோ, 
௮து கலைகீமாக மாறிவிட்டது. கேவனுடைய பிள்ளையாகவே வாம்ந்கு அவனை, 
பரலோகம்‌ கேவதூகர்களை அனுப்பி கன்னிடமாய்‌ அமைத்து சேர்க்துக்கொண்டது. 


ஆனால்‌, ஐசுவரியவான்‌ மரித்தபோது ஒருவேளை ஆடம்பரமாக 
அவனது அடக்க ஆராதனை  நடைபெற்றிருக்கக்கூடும்‌; அரடக்க 
ஆராதனையின்போது கொட்டு மேளங்கள்‌ முழங்கியிருக்கக்கூடும்‌, உறவினர்கள்‌ 
அநேகர்‌ அதில்‌ பங்கேற்றிருக்கக்கூடும்‌, எப்படியெல்லாம்‌ ஐசுவரியமாக 
வாழ்ந்தான்‌, அனுபவித்தான்‌ என்று அவனைக்‌ குறித்து அநேகர்‌ புகழ்ந்து 
பேசியிருக்கக்கூடும்‌; என்றாலும்‌, தேவதூதர்கள்‌ அதில்‌ பங்கேற்றவில்லையே; 
'ஐசுவரியவான்‌ மரித்து அடக்கம்பண்ணப்பட்டான்‌' (லூக்‌. 16:22) என்று மாத்திரமே 
வேதம்‌ சுட்டிக்காட்டுகின்றது. அத்துடன்‌, அவன்‌ பாதாளத்திற்குச்‌ சென்றான்‌ 
(லூக்‌. 16:23) என்றும்‌ அவனுடைய வாழ்க்கையின்‌ முடிவைக்‌ குறித்து 
வேதம்‌ வெளிப்படுத்துகின்றது. அடக்க ஆராதனையிலேயே தரித்திரனுக்கும்‌, 

ஐசுவரியவானுக்கும்‌ இடையிலுள்ள வேறுபாட்டை  வித்தியாசப்படுத்திக்‌ 
காண்பிக்கின்றார்‌ ஆண்டவர்‌. சுயநலமாய்‌, பிறரைக்‌ குறிக்கு கவலையின்றி 
வாம்ந்‌.க ஐசுவரியவானோ மரணக்கிற்குப்‌ பின்‌ பாகாளத்தைச்‌ சென்றடைந்‌.கான்‌. 
இன்றும்‌, சுயநலமாகவே இவ்வுலகில்‌ வாழும்‌ மனிதர்களின்‌ நிலைமை இந்த 
ஜசுவரியவானின்‌ வாழ்க்கையைப்‌ போன்றதே. கொண்டாட்டங்களுடன்‌, கொட்டு 
மேளங்களுடன்‌ நாம்‌ பாதாளத்திற்கு செல்பவர்களா? அல்லது தேவ தூதர்களால்‌ 
நாம்‌ பரலோகத்திற்கு கொண்டுசெல்லப்படுபவர்களா? 


உலகத்தில்‌ வாழ்ந்துகொண்டிருந்தபோது, தரித்திரனாகிய லாசருவை 
எவ்வளவும்‌ மதிக்காதவன்‌ இந்த ஐசுவரியவான்‌. தன்னுடைய வீட்டின்‌ 
உள்ளே தரித்திரனை அனுமதிக்கவும்‌, ஆகாரம்‌ கொடுக்கவும்கூட அவன்‌ 
ஆயத்தமாயிருக்கவில்லை. ஐசுவரிவானின்‌ மேஜையிலிருந்து விழுந்‌ 
துணிக்கைகளாலே தன்‌ பசியை ஆற்ற தரித்திரன்‌ ஆசையாயிருந்தான்‌; நாய்கள்‌ 
வந்து தரித்திரனது பருக்களை நக்கிற்று (லூக்‌. 16:21) என்றே வாசிக்கின்றோம்‌. 
எனினும்‌, மரணத்திற்குப்‌ பின்‌ இவ்விருவருடைய சூழ்நிலைகள்‌ முற்றிலும்‌ 
மாற்றமடைந்துவிட்டது; அத்துடன்‌, மரணத்திற்குப்‌ பின்‌ ஜசுவரியவானின்‌ 
எண்ணத்திலும்‌ பெரியதோர்‌ மாற்றம்‌ உண்டாகியிருந்ததையும்‌ வேதத்தில்‌ நாம்‌ 
வாசிக்கமுடி கின்றதே. 


முதலாவதாக, ஐசுவரியவான்‌ பாதாளத்தில்‌ வேதனைப்படுகின்றபோது, 
அவன்‌ வேண்ருருல்‌ செய்யக்‌ கொடங்குகின்றான்‌. அப்பொழுது அவன்‌: 
தகப்பனாகிய ஆபிரகாமே, நீர்‌ எனக்கு இரங்கி, லாசரு தன்‌ விரலின்‌ 
நுனியைத்‌ தண்ணீரில்‌ தோய்த்து, என்‌ நாவைக்‌ குளிரப்பண்ணும்படி அவனை 
அனுப்பவேண்டும்‌; இந்த அக்கினிஜுவாலையில்‌ வேதனைப்படுகிறேனே என்று 
கூப்பிட்டான்‌ (லூக்‌. 16:24). 'தகப்பனாகிய ஆபிரகாமே, நீர்‌ எனக்கு இரங்கி 
உம்முடைய விரல்களினால்‌ எனக்கு தண்ணீர்‌ தாரும்‌' என்று ஐசுவரியவான்‌ 
கேட்கவில்லை; மாறாக, லாசரு தன்‌ விரலின்‌ நுனியைத்‌ தண்ணீரில்‌ 
தோய்த்து, என்‌ நாவைக்‌ குளிரப்பண்ணும்படி அவனை அனுப்பவேண்டும்‌' 
என்றே வேண்டுதல்‌ செய்கிறான்‌. லாசருவின்‌ கரங்களினாலே தண்ணீர்‌ 
குடிக்கவேண்டும்‌ என்ற வாஞ்சை ஐசுவரியவானுக்குள்‌ உருவாகியிருந்தது. 
உலகத்தில்‌ வாழ்ந்த நாட்களில்‌ லாசருவை கண்களால்‌ பார்க்கவும்‌ 
விரும்பாதவன்‌, நாய்களினால்‌ லாசருவை விரட்டியடிக்க விரும்பினவன்‌; ஆனால்‌, 


இப்போதோ, லாசருவின்‌ கரங்களாலே கான்‌ காகம்‌ கீர்க்கப்படவேண்மும்‌ என்று 

விரும்புகின்றான்‌. லாசருவின்‌ விரல்களினாலே தண்ணீர்‌ பெற்றுக்கொள்ளும்‌ 
அளவிற்கு தன்னுடைய எண்ணங்களை ஐசுவரியவான்‌ மாற்றிக்கொண்டான்‌. 
ஆபிரகாமினிடத்திலேயே அவன்‌ வேண்டிக்கொள்ளுகின்றான்‌; என்றபோதிலும்‌, 


லாசருவின்‌ விரல்களினாலேயே ஐசுவரியவான்‌ தாகம்‌ தீர்க்கப்பட விரும்புகின்றான்‌. 


இரண்டாவதாக, லாசருவினிடக்கிலிருந்து உயர்வான காரியங்களை 
எகிர்பார்க்கின்றான்‌ ஐசுவரியவான்‌. அவர்‌ நம்மைக்‌ குறித்து வைத்திருக்கும்‌ 
எண்ணங்களைக்‌ கொண்டே நம்மை நம்முடைய கண்கள்‌ காணவேண்டும்‌. 
தேவன்‌ நம்மை எப்படி பார்க்க விரும்புகின்றாரோ, அப்படியே நாமும்‌ 
நம்மைப்‌ பார்க்க முயற்சிக்கவேண்டும்‌. ஒரு நாள்‌ நிச்சயம்‌ வரும்‌, நம்மை 
வெறுத்தவர்கள்‌, புரிந்துகொள்ளாதவர்கள்‌, தள்ளிவிட்டவர்கள்‌, நம்முடைய 
விருப்பங்களை நிறைவேற்றாதவர்கள்‌, நன்மை செய்ய தங்களுக்குத்‌ 
திராணியிருந்தும்‌ தேவைகளில்‌ நமக்கு உதவி செய்யாதவர்கள்‌, நம்மைக்‌ 
குறித்து கரிசனையற்றிருந்தவர்கள்‌, நம்மேல்‌ கவலையற்றிருந்தவர்கள்‌, 
நம்முடைய கரங்களினாலேயே தாகம்‌ தீர்க்கப்படவேண்டும்‌ என்று விரும்புகின்ற 
நிலையினை உண்டாக்குகின்றவர்‌ நம்முடைய தேவன்‌. இத்தகைய பெரியதோர்‌ 
மாற்றத்தை நம்முடைய வாழ்க்கையில்‌ உண்டுபண்ண வல்லமையுடையவர்‌ 
தேவன்‌. தன்னைத்‌ தேடுகின்ற ஜனங்களுடைய வாழ்க்கையை இத்தகைய 
நிலைக்கு உயர்த்த வல்லமையுடையவர்‌. தேவனுக்காக வாழ நம்மை 
ஒப்புக்கொடுத்தால்‌, முற்றிலும்‌ அர்ப்பணித்தால்‌ நம்முடைய வாழ்க்கை 
எப்படிப்பட்டதாயிருந்தாலும்‌, அவரால்‌ அதனை மாற்றியமைக்க முடியும்‌. 
நம்மை விரும்பாதவர்களும்‌, வெறுத்தவர்களும்‌ நம்மை தேடிவரும்‌ நிலைக்கு 


நம்மை உயர்த்த தேவன்‌ வல்லமையுடையவர்‌. 


எனக்கு இன்னொரு வாழ்க்கை தாரும்‌, பாதாளத்திலிருந்து என்னை 
விடுதலை செய்யும்‌, மீண்டும்‌ என்னை உயிரோடு எழும்பிவரப்பணணும்‌ 
என்று ஐசுவரியவான்‌ வேண்டியிருக்கமுடியும்‌; என்றாலும்‌, அவ்வாறு அவன்‌ 
வேண்டுதல்‌ செய்யவில்லை. மாறாக, 'அப்படியானால்‌, தகப்பனே, எனக்கு ஐந்துபேர்‌ 
சகோதரருண்டு, அவர்களும்‌ வேதனையுள்ள இந்த இடத்துக்கு வராதபடி, 
அவன்‌ போய்‌ அவர்களுக்குச்‌ சாட்சியாக அறிவிக்கும்பொருட்டு, நீர்‌ அவனை 
என்‌ தகப்பன்‌ வீட்டுக்கு அனுப்பும்படி உம்மை வேண்டிக்கொள்ளுகிறேன்‌ 
(லூக்‌. 16:27,28) என்று லாசருவையே உயிரோடு எழுப்பும்படியாகவே 
வேண்டுதல்‌ செய்கின்றான்‌. நம்மை விரும்பாத ஜனங்கள்‌ நம்மிடத்திலிருந்து 
ஆச்சரியமான காரியங்களை எதிர்பார்க்கும்‌ நிலைக்கு தேவன்‌ நம்மை உயர்த்த 

வல்லவர்‌. யாரெல்லாம்‌ நம்மை வெறுக்கின்றார்களோ, ஒதுக்குகின்றார்களோ 
அவர்களுடைய உள்ளத்தில்‌ நம்மைக்‌ குறிக்க ஆச்சரியமான எண்ணங்களை 
உருவாக்‌ க கேவன்‌ வல்லமையுள்ளவர்‌. நம்மை விரும்பாதவர்கள்‌, நம்மிடத்திலே 
பெரிய காரியங்களை எதிர்பார்ப்பார்கள்‌. நம்மை ஒரு பொருட்டாகவே 
எண்ணாதவர்கள்‌, நம்மிடத்திலிருந்து பெரிய பெரிய ஆச்சரியமான காரியங்களை 
வரும்‌ நாட்களில்‌ எதிர்பார்ப்பார்கள்‌. நம்முடைய வாழ்க்கையில்‌ இப்படிப்பட்ட 
பெரியதோர்‌ மாற்றத்தை உண்டாக்க கர்த்தர்‌ வல்லமையுடையவர்‌. 

மூன்றாவதாக, 'நீர்‌ அவனை என்‌ தகப்பன்‌ வீட்டுக்கு அனுப்பும்படி உம்மை 
வேண்டிக்கொள்ளுகிறேன்‌' (லூக்‌ 16:2728) என்று கனக்கு அல்ல லாசருவுக்கே 
வாய்ப்பு வழங்க வேணிகுகல்‌ செய்கின்றான்‌ ஐசுவரியவான்‌. எனக்கு ஒரே ஒரு 
வாய்ப்பு தாரும்‌, நான்‌ சென்று என்‌ சகோதரர்களிடத்தில்‌: நான்‌ பாதாளத்திற்கு 
சென்றுவிட்டேன்‌, நீங்கள்‌ அங்கே வந்துவிடக்கூடாது என்று சொல்லிவிட்டு 
வருகிறேன்‌ என்று ஐசுவரியவான்‌ சொல்லவில்லை. இங்கேயும்‌, லாசருவை 
அனுப்பும்படியாகவே ஐசுவரியவான்‌ வேண்டுதல்‌ செய்கின்றான்‌. ஐசுவரியவானின்‌ 
எண்ணங்கள்‌ முழுவதும்‌ லாசரு லாசரு லாசரு என்றே நிறைந்திருந்தது. 
லாசரூவின்‌ கரக்‌.கினால்‌ கண்ணீர்‌ குடிக்கவேணிமும்‌, லாசரு உயிரோரு 
எமூம்பவேணிமும்‌, லாசரு எனது சகோகரர்களிடக்கிற்கு அனுப்பப்படவேண்மும்‌ 
என்பதே ஐசுவரியவானின்‌ நோக்கமாயிருந்குது. ஐசுவரியவான்‌ தனக்காக 
வாய்ப்பு கேட்கவில்லை, லாசருவிற்காகவே கேட்கின்றான்‌. ஐசுவரியவானுடைய 
இந்த வேண்டுதல்‌ கேட்கப்படவில்லை; என்றபோதிலும்‌, ஆண்டவரது 
திட்டங்களையும்‌, செயல்பாடுகளையும்‌, ஆச்சரியமான காரியங்களையும்‌ இதன்‌ 
மூலமாக நாம்‌ அறிந்துகொள்ளமுடிகின்றதே. 

நொடிப்‌ பொழுதில்‌ காரியங்களை, ஜனங்களின்‌ எண்ணங்களை 
முற்றிலும்‌ மாற்றியமைக்க தேவன்‌ வல்லமையுடையவர்‌. இப்படிப்பட்ட சிந்தை 
நம்மில்‌ நிறைந்திருந்தால்‌, நம்மை வெறுக்கிறவர்களைக்‌ குறித்து, நம்மை 
தூஷிக்கிறவர்களைக்‌ குறித்து, நம்மை துரத்துகிறவர்களைக்‌ குறித்து, 
நம்மேல்‌ கரிசனையற்றவர்களைக்‌ குறித்து, நம்முடைய தேவைகளை 
சந்திக்காதவர்களைக்‌ குறித்து நாம்‌ கவலைப்படவேமாட்டோம்‌. நமக்காக 
நொடிப்பொழுதில்‌ ஜனங்களுடைய எண்ணங்களை அவர்‌ மாற்றியமைக்க 


வல்லவர்‌ என்ற சிந்தை நம்மை நிறைத்துவிடும்‌. 


வடட ப ளன டது 

மகய்‌ | கோட்டம்‌ 
இ ஜலை 01 ஓப்‌ 


பர்வல்பூர்‌, ஹர்சேனி கிராமங்களில்‌ நடத்தப்பட்ட வீட்டு சபை ஆராதனையில்‌ 


35 பேர்‌ கலந்துகொண்டனர்‌. தொடர்‌ ஊழியத்தின்‌ வாயிலாக 2 பேர்‌ இரட்சிப்பின்‌ 
சந்தோஷத்தைப்‌ பெற்றுக்கொண்டார்கள்‌. விசுன்பூரைச்‌ சேர்ந்த துலாரிதேவி 
குடும்பத்தில்‌ காணப்பட்ட பிசாசின்‌ போராட்டங்கள்‌ இயேசுவின்‌ நாமத்தினால்‌ 
விலகின. பிரேம்சாஹி கிராமவாசியான கெளதமியின்‌ கர்ப்பம்‌ ஆசீர்வதிக்கப்பட்டு, 
குழந்தை பாக்கியம்‌ கிடைக்கவும்‌, நீண்டநாள்‌ வியாதியினால்‌ பாதிக்கப்பட்டுள்ள 
தீபக்குமாரின்‌ சுகத்திற்காகவும்‌, சுரேந்தர்‌ தாஸ்‌ போதைப்‌ பழக்கத்திலிருந்து 
விடுதலையாகவும்‌ மற்றும்‌ இப்பணித்தள ஊழியருடைய பிள்ளைகள்‌ 
சோனுகுமார்‌, முன்னாகுமார்‌ ஆகியோரின்‌ படிப்பிற்காகவும்‌ ஜெபியுங்கள்‌. 


ஜுலை 08 பாலிகஞ்‌ 
இப்பணித்தள சபை விசுவாசிகள்‌ 24 மணிநேர தொடர்‌ ஜெபத்தில்‌ 
கலந்துகொண்டு ஜெபித்தார்கள்‌. 3 குடும்பத்தினருக்கு நிவாரண பொருட்கள்‌ 
கொடுக்கப்பட்டன. 2000 வாயிலாக சபை ஆராதனை நடத்தப்படுகிறது. 
அடிக்கடி ஏற்பட்ட ஜூரத்தினால்‌ கஷ்டப்பட்ட அனுஷாதேவி விசுவாசமுள்ள 
ஜெபத்தால்‌ பூரண சுகமானார்‌. உதய்பூர்‌ கிராமத்திலுள்ள கன்டிதேவி பிசாசின்‌ 
கிரியையிலிருந்து விடுதலையாகவும்‌, இருதய நோயினால்‌ பாதிக்கப்பட்டுள்ள 
சுஷ்மாவின்‌ சுகத்திற்காகவும்‌, கண்‌ பார்வை சரியில்லாத பிரிஜிலால்‌ யாதவ்‌ 
இயேசுவின்‌ நாமத்தில்‌ பார்வையடையவும்‌, மன்சுதேவி மற்றும்‌ பராசாதேவி 
ஆகியோருக்கு குழந்தை பாக்கியம்‌ கிடைக்கவும்‌ ஜெபியுங்கள்‌. 


மெல்‌ சந்த்‌ 17 


ஷி ஜுலை 03 களர்‌ 


ஓஜாப்ஹா கிராமத்தில்‌ ஞாயிறு ஆராதனை தடையில்லாமல்‌ நடத்தப்பட்டது. 
வெள்ளிக்கிழமை நடைபெற்ற உபவாச ஜெபக்‌ கூடுகையில்‌ 6 பேர்‌ புதிதாகக்‌ 
கலந்‌ துகொண்டார்கள்‌. லோதிபூரைச்‌ சேர்ந்த 22 வயதுள்ள சஞ்சல்குமார்‌ 
மனக்குழப்பத்தில்‌ இருந்த நிலையில்‌, சத்தியத்தைக்‌ கேட்டு சமாதானமடைந்தார்‌. 
லோதிபூர்‌ கிராமவாசி தரம்ஜீத்குமார்‌ கடுமையான வயிற்று வலியிலிருந்து 
விசுவாசமுள்ள ஜெபத்தால்‌ சுகமானார்‌. 3 வருடங்களாக வலிப்பு நோயினால்‌ 
பாதிக்கப்பட்டுள்ள சந்தன்குமார்‌, சரீரத்தில்‌ நடுக்கத்தோடு காணப்படும்‌ 
வாலிபனான பிரவீன்குமார்‌ மற்றும்‌ சரியாக ஆகாராம்‌ எடுக்க முடியாதபடி 
இருக்கிற சித்தரஞ்சன்‌ சர்மா ஆகியோரின்‌ சுகத்திற்காக ஜெபியுங்கள்‌. 


ந லை 04 பர்வல்பூர்‌ 
ஹட்சேனி, ரத்துப்ஹா, கைரா ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. வேறு மாநிலத்திலிருந்து வந்த அஞ்சுதேவியின்‌ கணவன்‌ 
திடீரென வியாதிப்பட்டு மிகவும்‌ மோசமான நிலையில்‌ சபை போதகரின்‌ 
விசுவாசமுள்ள ஜெபத்தால்‌ சுகமானார்‌. அடிக்கடி பயப்படுகிறதினிமித்தம்‌ 
கர்ப்பத்தில்‌ குழந்தை தங்காமல்‌ இருக்கிற பிங்கிதேவியின்‌ கர்ப்பத்தை தேவன்‌ 
ஆசீர்வதிக்கவும்‌, நகரிசராய்‌ பகுதியிலுள்ள குட்டு ரவிதாஸ்‌ வேலைவாய்ப்பு 
கிடைக்கவும்‌ மற்றும்‌ விசுவாசிகளின்‌ குடும்பங்களில்‌ காணபப்டும்‌ ஏழ்மைநிலை 
மாறவும்‌ ஜெபியுங்கள்‌. 


ஆ ஜுலை 05 ஹில்சா 


காகோ கிராமத்தில்‌ விசுவாசியின்‌ வீட்டில்‌ நடத்தப்பட்ட உபவாசக்‌ கூடுகையில்‌ 


விசுவாசிகள்‌ உற்சாகமாகக்‌ கலந்துகொண்டார்கள்‌. மஹாராஜ்கஞ்‌ கிராமத்தைச்‌ 
சேர்ந்த அனித்தாதேவி, ராஜன்மாயாதவ்‌, குட்டுபாய்‌ ஆகியோருக்கு சரீரத்தில்‌ 
காணப்பட்ட பெலவீனத்தை தேவன்‌ நீக்கினார்‌. 70 வயதான ஜெகீயாதேவி 
நரம்புத்‌ தளர்ச்சி ஏற்பட்டு சுகவீனமாக இருந்தார்‌; ஜெபத்தின்‌ மூலம்‌ தேவன்‌ 
பூரண சுகத்தைக்‌ கொடுத்தார்‌. ராணுவப்‌ பயிற்சியில்‌ புதிதாக இணைந்துள்ள 
சதுப்பூர்‌ கிராமத்தைச்‌ சேர்ந்த கோபால்‌ பிரசாத்‌, தாய்சவுக்கா கிராமத்தை 
சேர்ந்த விஸ்வாஸ்பாய்கன்னியா ஆகியோரின்‌ பாதுகாப்பிற்காகவும்‌, கொரோனா 
வியாதியினால்‌ பாதிக்கப்பட்டு சுகமாகி சரீர பெலவீத்தோடு இருக்கிற சபை 
விசுவாசிகளுக்காகவும்‌ ஜெபியுங்கள்‌. 


இ ஜுலை 06 சாந்திபுரம்‌ 
அசினிப்ஹா கிராமத்தில்‌ புதிய நபர்‌ தமேந்திரதாஸ்‌ கர்த்தருக்குள்‌ தன்னை 

அர்ப்பணித்தார்‌, வயிற்று வலியினால்‌ பாதிக்கப்பட்டு இருந்த சவித்தாதேவிக்கு 
ஜெபத்தின்‌ மூலம்‌ தேவன்‌ பூரண சுகத்தைக்‌ கொடுத்தார்‌, அநேக நாட்களாக 
தலை வலியினால்‌ பாதிக்கப்பட்டுள்ள அடுல்லா கிராமத்தைச்‌ சேர்ந்த 
மம்தாகுமாரி, பக்கவாத நோயினால்‌ பாதிக்கப்பட்டுள்ள ஜுன்னா கிராமத்தைச்‌ 
சேர்ந்த ராம்பிரவேஷ்தாஸ்‌ ஆகியோரின்‌ அற்புத சுகத்திற்காகவும்‌ இப்பணித்தள 
ஊழியருடைய உறவினர்களின்‌ இரட்சிப்பிற்காகவும்‌ ஜெபியுங்கள்‌. 


ஹூ ஜுலை 07 விக்ரம்‌ 


சுனில்குமார்‌, ஹீராதேவி, ரீனாகுமாரி ஆகியோரது குடும்பங்ளில்‌ சுவிசேஷம்‌ 
அறிவித்து ஜெபிக்கப்பட்டது. வெள்ளிக்கிழமை மற்றும்‌ ஞாயிற்கிழமைகளில்‌ 
200 வாயிலாக ஞாயிறு ஆராதனை, மற்றும்‌ உபவாச ஜெபக்‌ கூடுகை 
நடத்தப்பட்டது. 2 மாதங்களாக சுகவீனமாய்‌ இருந்த மஞ்சுதேவிக்கு ஜெபத்தின்‌ 
மூலம்‌ தேவன்‌ பூரண சுகத்தைக்‌ கொடுத்தார்‌, நிப்புதேவியின்‌ தொண்டையில்‌ 
மற்றும்‌ கழுத்தில்‌ பிரச்சனை உள்ளது; கர்த்தர்‌ பூரண சுகம்‌ கொடுக்கவும்‌, 
விக்கிரகஞ்சியில்‌ சொந்தமாக ஆலயம்‌ கட்டப்பட நல்ல இடம்‌ கிடைக்கவும்‌ 


ஜெபியுங்கள்‌. 
இ ஜுலை 08 மசெளமி 


பக்பி, பைலன்டாசாக்‌, கங்காதேக்‌ ஆகிய கிராமங்களில்‌ விசுவாசிகளின்‌ வீடுகளில்‌ 
ஜெபக்‌ கூடுகை நடத்தப்பட்டது. இப்பகுதியில்‌ வசிக்கும்‌ ஏழை மக்களுக்கு 
நிவாரண பொருட்கள்‌ வழங்கப்பட்டது. குருதா பணித்தளத்தில்‌ சபையின்‌ 
சுற்று சுவர்‌ கட்டப்பட விசுவாசிகள்‌ அனைவரும்‌ சேர்ந்து 1 லட்சம்‌ ரூபாய்‌ 
கொடுத்து உதவி செய்தனர்‌ .துதியுங்கள்‌! மின்சாரம்‌ பாய்ந்து பாதிக்கப்பட்ட 
பூஜாகுமாரியின்‌ சுகத்திற்காக விசுவாசிகள்‌ விசுவாசத்தோடு ஜெபித்த ஜெபத்தைக்‌ 
கேட்ட தேவன்‌ சுகத்தைக்‌ கொடுத்தார்‌. கோபால்‌ ஷா கோபத்தினால்‌ விஷம்‌ 
குடித்த நிலையில்‌ தேவன்‌ அவரது ஜீவனைக்‌ காத்தார்‌. மன்னுகுமார்‌, 2 வயது 
குழந்தை சாஹர்குமார்‌ மற்றும்‌ விபத்தில்‌ சிக்கிய முகேஷ்குமார்‌ ஆகியோரின்‌ 
சுகத்திற்காக ஜெபியுங்கள்‌. 


ஓ லை 09 பிஹிட்டா 


ராஜ்பூர்‌, பகவதிபூர்‌ ஸ்ரீராம்பூர்‌, கரன்பூரா, அனந்தபூர்‌ ஆகிய கிராமங்களில்‌ 
விசுவாசிகளின்‌ குடும்பங்கள்‌ சந்திக்கப்பட்டன. சுந்தர்கஹா கிராமத்தைச்‌ 
சேர்ந்த சுதன்சுகுமார்‌ 1 மாதமாக தையிராயிட்‌ நோயில்‌ பாதிக்கப்பட்டி ருந்தார்‌, 
விசுவாசிகள்‌ பாரத்தோடு ஜெபித்தபோது தேவன்‌ பூரண சுகத்தைக்‌ கொடுத்தார்‌, 
சக்கரை வியாதினால்‌ சில நாட்களாக பாதிக்கப்பட்டிருந்த சஞ்சய்குமார்‌ 

சுகமானார்‌. உஷைனூர்‌ கிராமத்தைச்‌ சேர்ந்த உரிமலாதேவியின்‌ சகோதரர்‌ 
பிசாசின்‌ பிடியில்‌ இருந்து விடுதலையாகவும்‌, அஞ்சலிகுமாரி அஸ்வின்குமார்‌ 
தம்பதியினருக்குக்‌ குழந்தை பாக்கியம்‌ கிடைக்கவும்‌, கண்ணில்‌ அறுவை 
சிகிச்சை செய்தும்‌ பார்வைக்‌ குறைவோடு உள்ள நிம்மகஞ்‌ கிராமத்தைச்‌ 
சேர்ந்த விவேக்குமாருக்கு கர்த்தர்‌ கண்‌ பார்வை கொடுக்கவும்‌, இப்பணித்தள 
ஊழியருடைய இளைய மகள்‌ சாஸ்குமாரி விசுவாசத்தில்‌ நிலைத்திருக்கவும்‌ 
ஜெபியுங்கள்‌. 


ஓ. ஜலை 10 காக்கோ 


கஜேந்திரபீஹா கிராமத்தில்‌ சதீஷ்குமார்‌ வீட்டில்‌ கைப்பேசி வாயிலாக ஜெபக்‌ 
கூடுகை நடத்தப்பட்டது. போஹிலா கிராமத்தில்‌ மனோஜ்குமார்‌, சக்கரபூரா 
கிராமத்தில்‌ உமேஷ்குமார்‌ ஆகியோரது வீடுகளில்‌ ஜெபக்‌ கூடுகை 
நடத்தப்பட்டது. ஹில்சா கிராமத்தில்‌ ஞாயிறு ஆராதனை மற்றும்‌ உபவாச ஜெபம்‌ 
நடத்தப்பட்டது. பிங்கிதேவியின்‌ கர்ப்பத்தை தேவன்‌ ஆசீர்வதித்து குழந்தை 
பாக்கியத்தைக்‌ கொடுத்தார்‌, கிருஷ்ணபூர்‌ கிராமத்தைச்‌ சேர்ந்த அஜீத்குமார்‌ 
கொரோனாவினால்‌ பாதிக்கப்பட்டு ஜெபத்தின்‌ வாயிலாக சுகமானார்‌. விசுவாசிகள்‌ 
ஆராதனையில்‌ கலந்துகொள்ள முடியாத இந்நாட்களில்‌ அவர்கள்‌ தேவனோடு 
உள்ள உறவை விட்டுவிடாமல்‌ இருக்கவும்‌, ராஜேஷ்குமார்‌ - உஷாதேவி 
குடும்பத்தில்‌ காணப்படும்‌ பிரச்சனைகள்‌ மாறவும்‌, வலிப்பு நோயினால்‌ 
பாதிக்கப்பட்டள்ள முட்டையன்‌ தாஸ்‌ சுகமாகவும்‌ ஜெபியுங்கள்‌. 


35 ஜுலை 11 ராஜ்கீர்‌ 


பிரிச்சட்‌ கிராமத்தில்‌ சாரோஜாதேவி, பல்வாபூர்‌ கிராமத்தில்‌ காயத்திரிதேவி, 
பண்டி கிராமத்தில்‌ சஞ்சுதேவி, டூக கிராமத்தில்‌ கமலேஷ்பிரசாத்‌ ஆகியோரது 
வீடுகளில்‌ நடத்தப்பட்ட ஜெபக்‌ கூடுகையில்‌ விசுவாசிகள்‌ உற்சாகமாக 
கலந்துகொண்டனர்‌. புற்றுநோயினால்‌ பாதிக்கப்பட்டிருந்த மாஹாதேவ்‌ 
கிராமத்தைச்‌ சேர்ந்த 8 வயதுள்ள சிறுவன்‌ லக்கந்தர்குமார்‌ விசுவாமுள்ள 
தொடர்‌ ஜெபத்தால்‌ சுகமானான்‌. நீச்சீபஜார்‌ பகுதியைச்‌ சேர்ந்த பன்சானிதேவி 
மகள்‌ பூன்டிதேவிக்கு ஏற்ற வாழ்க்கைத்‌ துணை கிடைத்து, திருமணம்‌ 
நடைபெற்றது. சந்தன்குமார்‌, லட்சுமிகுமாரி, நீட்டாகுமாரி, மணையிட்டகுமாரி, 
ரிம்மாகுமாரி, நிசுகுமாரி ஆகியோரது திருமணத்திற்காகவும்‌, கர்த்தருள்‌ 
நித்திரையடைந்த விசுவாசி கீதாதேவியின்‌ குடும்பத்தினரின்‌ ஆறுதலுக்காகவும்‌ 
ஜெபியுங்கள்‌. 

வனாஞ்சல்‌ । கோட்டம்‌ 


2) ஜுலை 12 லோயங்கலா 


சாலேகூட்‌, லோயங்கா, கரயி, லாபா பகஸ்பூர்‌, உக்ரிமாஞ்சி ஆகிய கிராமங்களைச்‌ 
சேர்ந்த அனைத்து விசுவாசிகளும்‌ தொடர்‌ சங்கிலி ஜெபத்தில்‌ கலந்து 
கொண்டு தேசத்திற்காக ஜெபித்ததார்கள்‌. நோய்வாய்ப்பட்டு மரணத்தருவாயில்‌ 
இருநீத மதுகுமாரி மரணத்தைச்‌ ஜெயித்த இயேசுவின்‌ நாமத்தில்‌ சுகமானார்‌. 
மோனிகா சோரன்‌, சுக்வாரி, சந்தோஸி ஆகியோரின்‌ வாழ்க்கையில்‌ தேவன்‌ அற்புத 
சுகத்தைக்‌ கொடுத்தார்‌. லக்கன்‌, மதனி குடிப்பழக்கத்திலிருந்து விடுதலையாகவும்‌, 
விசுவாசி ஹர்துகன்‌ சோரன்‌ மரணமடைந்ததால்‌ மனவருத்தத்துடன்‌ இருக்கிற 
குடும்பத்தினரின்‌ ஆறுதலுக்காகவும்‌ ஜெபியுங்கள்‌. 

இத லை 19 சன்முல்‌ 
ஏழை விசுவாசிகளுக்கு ஜெம்ஸ்‌ மூலமாக உணவுப்‌ பொருட்கள்‌ 
வழங்கப்பட்டன. வீட்டுசபை ஆராதனை வாயிலாக விசுவாசிகள்‌ தொடர்பில்‌ 
உள்ளனர்‌. மரணமடைந்த சபை விசுவாசி சரோஜ்‌ கெர்கெட்டாவின்‌ தாயாரின்‌ 
அடக்க ஆராதனையில்‌ கலந்து கொண்டவர்கள்‌ மத்தியில்‌ சுவிசேஷம்‌ 
அறிவிக்கப்பட்டது. சரீரத்தில்‌ அநேக பிரச்சினைகளால்‌ கஷ்டப்படும்‌ கணேஷ்‌ 
மஹத்தோ, புல்புல்‌ ஆகியோரது சுகத்திற்காகவும்‌, போச்சரா சபை விசுவாசிகளின்‌ 
குடும்பத்தில்‌ காணப்படும்‌ பிரச்சினைகள்‌ மாறவும்‌ ஜெபியுங்கள்‌. 


இ ஜுலை 14 தோர்பா 
படாயிக்‌ டோலி கிராமத்தில்‌ முதன்‌ முதலாக தனித்தாள்‌ ஊழியம்‌ செய்யப்பட்டது. 
கஸ்மார்‌, கஸீரா ஆகிய இடங்களில்‌ சுவிசேத்திற்கு ஆர்வம்‌ காட்டியவர்கள்‌ 
மத்தியில்‌ தொடர்‌ ஊழியம்‌ செய்யப்பட்டது. பூஜாதேவின்‌ குடும்பத்தில்‌ உள்ள 
பிரச்சினையை சமாதானத்தின்‌ தேவன்‌ மாற்றினார்‌. சுதிர்‌ குடியா மனநிலை 
பாதிப்பிலிருந்து சுகமாகவும்‌, வேலையின்றி இருக்கும்‌ மக்களுக்கு வேலை 
வாய்ப்புகள்‌ கிடைக்கவும்‌ குடும்ப பொருளாதார ஆசீர்வாதம்‌ பெருகவும்‌, 
இப்பணித்தள ஊழியருடைய தகப்பனார்‌ மரணமடைந்த நிலையில்‌ துக்கத்துடன்‌ 
இருக்ககிற அவரது தாயாரின்‌ ஆறுதலுக்காகவும்‌ ஜெபியுங்கள்‌. 


லை 15 போச்ரா 
இக்கோட்டத்தின்‌ தலைமையிடமாக இப்பணித்தளம்‌ செயல்படுகிறது. தினமும்‌ 


மாலைநேர ஜெபக்‌ கூடுகை மற்றும்‌ ஆன்லைன்‌ மூலமாக காலை தியானக்‌ 

கூடுகை நடத்தப்படுகிறது. சபை விசுவாசிகள்‌ ஆர்வமுடன்‌ கலந்து 
கொள்கின்றனர்‌. புல்புல்‌ கிர்கெட்டா கொரோனா நோயால்‌ பாதிக்கப்பட்டு நுரையீரல்‌ 
பாதிக்கப்பட்ட நிலையில்‌ தேவனுடைய கிருபையால்‌ பிழைத்துக்கொண்டார்‌. 
இக்கோட்டத்தில்‌ உள்ள அனைத்துப்‌ பணித்தள ஊழியர்களுக்காகவும்‌ மற்றும்‌ 
ஊழியங்களுக்காகவும்‌, போச்சரா, கட்ரூ, இந்துகடா ஆகிய இடங்களில்‌ 
செயல்பட்டுவரும்‌ சமூக சேவை மையங்களுக்காகவும்‌, இப்பணித்தள 
ஊழியருடைய மாமனார்‌ மரணமடைந்ததால்‌ மனதளவில்‌ பாதிக்கப்பட்டுள்ள 
மாமியாரின்‌ சுகத்திற்காகவும்‌ ஜெபியுங்கள்‌. 


ஜை ஜலை 16 சர்ஹி 


பகேரா கிராமத்தில்‌ ஓம்பிரகாஷ்‌, கீதாதேவி, சிவ்லால்‌ ஆகியோரின்‌ குடும்பங்களில்‌ 
சுவிசேஷம்‌ அறிவித்து குடும்பத்தின்‌ சமாதானத்திற்காக ஜெபிக்கப்பட்டது. 
பன்டாலிஸ்‌, கசியாடிஹ்‌ ஆகிய கிராமங்களில்‌ விசுவாசியின்‌ வீட்டில்‌ நடைபெற்ற 
ஜெபக்‌ கூட்டத்தில்‌ 20 பேர்‌ கலந்துகொண்டனர்‌. சஞ்ஜித்‌, மாலதி, மித்லேஷ்‌ 
ஆகியோரின்‌ இரட்சிப்பிற்காகவும்‌, பாலேஷ்வர்‌ குடும்பத்தில்‌ சமாதானம்‌ 
உண்டாகவும்‌, ஆமோஸ்‌ மற்றும்‌ தீத்துஸ்‌ ஆகியோரின்‌ படிப்பிற்காகவும்‌, புதிய 
தொடர்பில்‌ உள்ள பிங்கி, தீபக்‌, பிரீத்தி ஆகியோருக்காகவும்‌, இப்பணித்தள 
ஊழியருடைய மனைவிக்கு பெண்குழந்தை பிறந்து இறந்துவிட்ட நிலையில்‌ 
குடும்பத்தினரது சமாதானத்திற்காகவும்‌ ஜெபியுங்கள்‌. 


}) ஜுலை 17 TATA 


ஆன்லைன்‌ மூலமாக நடத்தப்படுகிற ஞாயிறு ஆராதனையில்‌ ஒவ்வொரு 
வாரமும்‌ சுமார்‌ 30 குடும்பங்கள்‌ கலந்துக்கொள்கின்றனர்‌. ஜோதிதாஸ்‌ புதிதாக 
ஆராதனையில்‌ கலந்துகொள்கிறார்‌. அமித்‌ நாயக்‌, அர்பித்‌ நாயக்‌, பிஷூ தாஸ்‌ 
ஆகிய மூன்று பேர்‌ கிறிஸ்துவின்‌ மந்தையில்‌ புதிதாக இணைந்துள்ளனர்‌. 
இப்பணித்தள ஆலயக்கட்டுமானப்‌ பணிகள்‌ தொடர்ந்து தடையில்லாமல்‌ 
நடைபெறவும்‌, சரீர பெலவீனத்தோடு இருக்கிற சாவித்திரிதேவி, மஹிமா, 
சுனிதாதேவி, பிபின்பாக்‌, பிரமிளா ஆகியோரது ஆரோக்கியத்திற்காகவும்‌, புதிய 
இடங்களில்‌ வீட்டுசபை ஆராதனை ஆரம்பிக்கப்படவும்‌ ஜெபியுங்கள்‌. 

2 ஜுலை 18 கோமோ 
சீருடான்ட்‌, விஷன்பூர்‌, ஜீத்பூர்‌, சிங்லைன்‌, ஆஜாத்நகர்‌, ரெயில்வே.பி 
குடியிருப்பு ஆகிய இடங்களில்‌ உள்ள விசுவாசிகளுடன்‌ கைப்பேசி வாயிலாக 
தொடர்புகொண்டு ஜெபிக்கப்பட்டது. குடியா குமாரி, பிங்கி குடியா ஆகிய 
ஏழை விசுவாசிகளுக்கு நிவாரணப்‌ பொருட்கள்‌ வழங்கப்பட்டன. சபை 

விசுவாசி குடியாவின்‌ வயதான தாயார்‌ மரணமடைந்த நிலையில்‌ உறவினர்கள்‌ 
இந்துமத முறைப்படி அடக்கத்திற்கு ஆயத்தம்‌ செய்த நிலையில்‌ அவர்ளுடன்‌ 
ஞானமாகப்‌ பேசி கிறிஸ்தவ முறைப்படி நல்லடக்கம்‌ செய்யப்பட்டது. சபையில்‌ 
புதிய ஆத்துமாக்கள்‌ சேர்க்கப்படவும்‌, இப்பகுதியில்‌ காணப்படும்‌ ஊழிய 
எதிர்ப்புகள்‌ மாறவும்‌ ஜெபியுங்கள்‌. 


32 ஜலை 19 கோவிந்பூர்‌ 
ஆதஸ்‌ கிராமத்தைச்‌ சேர்ந்த சுஷில்‌, புனுரியா வினய்‌ குர்ஜூ குடும்பமாக 


கொரோனாவில்‌ பாதிக்கப்பட்ட நிலையில்‌ சபையாரின்‌ ஜெபத்தைக்‌ கேட்ட தேவன்‌ 
அனைவருக்கும்‌ சுக்தைக்‌ கொடுத்தார்‌. வர்ஷா குமாரி அசுத்த ஆவியின்‌ 
பிடியிலிருந்து விடுதலையாகவும்‌, ராதே ஷியாம்‌ மஹத்தோவின்‌ குடும்பத்தார்‌ 
இரட்சிக்கப்படவும்‌, செளரப்‌ தடக்கிற்கு லின்டா கர்மாலி, நேஹா தாஸூ, 
கிதிஷ்‌ கோட்கா ஆகியோரது சுகத்திற்காகவும்‌ மற்றும்‌ ஞானஸ்நானத்திற்கு 
ஆயத்தமாக இருக்கிற புதிய விசுவாசிகளுக்காகவும்‌ ஜெபியுங்கள்‌. 


மகய்‌ || கோட்டம்‌ 


ஜுலை 80 பாராசட்டி 


விசுவாசிகளின்‌ வீடுகளில்‌ உபவாசக்‌ கூடுகை நடத்தப்பட்டது. ஞாயிறு 
ஆராதனை ஆன்லைன்‌ வாயிலாக நடத்தப்படுகிறது. 2 விதவை சகோதரிகளுக்கு 
நிவாரணப்‌ பொருட்கள்‌ வழங்கப்பட்டன. சிவ்கஞ்ச்‌ கிராமத்தைச்‌ சேர்ந்த 
வசந்தி விசுவாசமுள்ள ஜெபத்தால்‌ வியாதியிலிருந்து சுகமானார்‌. மாயாபூர்‌ 
கிராமத்தில்‌ விசுவாசியான தர்மேந்தரின்‌ உறவினர்கள்‌ விக்கி ஆராதனை 
செய்ய வற்புறுத்தி வருகிறார்கள்‌. விரோதிக்கிற குடும்பங்கள்‌ மனந்திரும்பவும்‌, 
திருமணமாகி 7 வருடங்களாக குழந்தையில்லாமல்‌ உள்ள நேஹாவின்‌ கர்ப்பம்‌ 
ஆசீர்வதிக்கப்படவும்‌, அநேக நாட்களாக வியாதியாக உள்ள ஜீவா மற்றும்‌ 
சரீரத்தில்‌ அலர்ஜி ஏற்படுகிற இப்பணித்தள ஊழியருடைய மனைவியின்‌ 
சுகத்திற்காகவும்‌ ஜெபியுங்கள்‌. 


இ ஜுலை 8 மள 


கெருவா, கும்ஹார்குவா, ஹல்தியா, திலையா, மத்கிர்‌, டோமர்கால்‌ ஆகிய 
கிராமங்களிலுள்ள விசுவாசிகள்‌ மத்தியில்‌ கைப்பேசி வாயிலாக ஜெபம்‌ 
நடத்தப்பட்டது. லக்ஷ்மன்‌, கீதா, சஞ்சலா, சுலேக்கா, சங்கர்‌, பப்பு, புஷ்பா 
ஆகியோருக்கு தனித்தாள்‌ ஊழியம்‌ செய்து, அவர்களுடைய வியாதிக்காக 
ஜெபித்தபோது வியாதி சுகமானது. சங்கர்தாஸ்‌ கால்‌ வழுக்கி விழுந்து 

தலையில்‌ ஏற்பட்டுள்ள காயம்‌ சுகமாகவும்‌, சாத்கிர்‌ கிராமத்தைச்‌ சேர்ந்த 
ராம்ஸ்வருப்தாஸ்‌ குடும்பம்‌ பிசாசின்‌ பிடியிலிருந்து விடுதலையாகவும்‌, 
சஞ்சலாதேவியின்‌ சகோதரிக்கு ஏற்ற வாழ்க்கைத்‌ துணை கிடைக்கவும்‌, 8 
குழந்தைகள்‌ பிறந்து இறந்தபோன கீதாவின்‌ வாழ்க்கையில்‌ தேவன்‌ சாபத்தை 
மாற்றி சந்ததியைக்‌ கொடுத்து ஆசீர்வதிக்கவும்‌ ஜெபியுங்கள்‌. 

ஓ ஐஜலை 2 வார்ஸ்லிகஞ்‌ 


மக்கான்பூர்‌, கோராபூர்‌, அப்சட்‌ ஆகிய கிராமங்களில்‌ உள்ள விசுவாசிகள்‌ 
தொலைபேசி வாயிலாக தொடர்பில்‌ உள்ளனர்‌. ஜலால்பூர்‌ லால்ப்ஹா, ரஜ்வரியர்‌ 
ஆகிய இடங்களில்‌ விசுவாசிகளின்‌ வீடுகளில்‌ ஜெபக்‌ கூடுகை நடத்தப்படுகிறது. 
சாரதாதேவி, அனிதா, அஜித்‌, சங்கீதா, அபிஷேக்‌, ரவிசங்கர்‌ ஆகியோர்‌ பலவித 
சரீர பெலவீனங்களிலிருந்து சுகமானார்கள்‌ துதியுங்கள்‌! 3 மாதங்களாக 
தொண்டையில்‌ கட்டியோடு கஷ்டப்படும்‌ ரோஹித்குமாரின்‌ சுகத்திற்காகவும்‌, 
சபையிலுள்ள வாலிபர்களுக்கு வேலை கிடைக்கவும்‌, சரிதா, நரேஷ்‌, சங்கீதா 
ஆகியோர்‌ மூலவியாதியிலிருந்து சுகமாகவும்‌ மற்றும்‌ ரூபி, ராக்கி ஆகிய 
சகோதரிகளுக்கு தேவன்‌ கர்ப்பத்தின்‌ கனியை ஆசீர்வதிக்கவும்‌ ஜெபியுங்கள்‌. 


) ஜுலை 23 பக்காரிபிரபா 


பொதுமுடக்கத்தின்‌ மத்தியிலும்‌ கோனன்பூர்‌, பின்ட்பர்வா, ரேவார்‌, தான்புரா, 
மிர்ஜாபூர்‌ ஆகிய கிராமங்களில்‌ வீடு சந்திப்பு ஊழியம்‌ நிறைவேறியது. ஞாயிற்றுக்‌ 
கிழமைகளில்‌ தத்ரோலில்‌ வீட்டு ஜெபக்‌ கூடுகை நடைபெற்றது. திருமணமாகி 
10 வருடங்களாக குழந்தை பாக்கியம்‌ இல்லாதிருந்த கருனாதேவியின்‌ 
வாழ்க்கையில்‌ தேவன்‌ கருணை காட்டி, கர்ப்பத்தை ஆசீர்வதித்து பெண்‌ 
குழந்தையைக்‌ கொடுத்தார்‌. தத்ரோல்‌ கிராமத்தைச்‌ சேர்ந்த சிந்தாதேவி, மின்சாரம்‌ 
தாக்கியதில்‌ பெலவீனமாக உள்ள சந்தீப்குமார்‌ ஆகியோரின்‌ சுகத்திற்காகவும்‌, 
விரைவில்‌ ஆலயம்‌ திறக்கப்பட்டு ஆராதனை ஆரம்பிக்கப்படவும்‌ ஜெபியுங்கள்‌. 


அ ஜுலை 24 ஜமுவா 


புதுபஜார்‌, சோட்டியாபுயிடோலி, சதாமஸ்‌, கேவதிபுயிடோலா ஆகிய இடங்களில்‌ 
தொடர்‌ சங்கிலி ஜெபத்தின்‌ வாயிலாக தேசத்திற்காக ஜெபிக்கப்பட்டது. 
ராம்ஜைத்தன்‌, ஷயாம்சுந்தர்‌, மிதுன்‌ மாஞ்சி ஆகியோரின்‌ குடும்பங்களில்‌ 
தனித்தாள்‌ ஊழியம்‌ செய்யப்பட்டது. சதாமஸ்ராதா பிசாசின்‌ பிடியிலிருந்து 
ஜெபத்தினால்‌ விடுதலையானார்‌. கிரிஜர்‌, ரீத்தாதேவி ஆகியோரின்‌ சுகத்திற்காகவும்‌, 
பகவதி அசுத்த ஆவியின்‌ கட்டிலிருந்து விடுதலையாகவும்‌, விசுவாசிகளின்‌ 
குடும்பங்களில்‌ காணப்படும்‌ பொருளாதார நெருக்கடி மாறவும்‌ ஜெபியுங்கள்‌. 


ஜெம்ஸ்‌ சத்தம்‌ 24 ஜுலை 3021 


ஓ றலை கோடர்மா 
இப்பகுதியில்‌ உள்ள ஏழை மக்களுக்கு ரேசன்‌ பொருட்கள்‌ கொடுக்கவும்‌, 7 
பணித்தளங்களுக்கு மருத்துவ முதலுதவிப்‌ பொருட்கள்‌ கொடுக்கவும்‌ தேவன்‌ 
கிருபை செய்தார்‌. சபை சார்பாக ஏழை விசுவாசிகளின்‌ குடும்பங்களுக்கு உதவிக்‌ 
கரம்‌ நீண்ட தேவன்‌ உதவினார்‌. தினேஷ்‌ மற்றும்‌ இவரது தம்பி கொரோனா 
வியாதியிலிருந்து சுகமானார்கள்‌. பொய்‌ வழக்கு போடப்பட்டுள்ள சூசனுக்காக 
நீதியின்‌ தேவன்‌ வழக்காடி விடுதலையாக்கவும்‌, பிரியங்காவின்‌ வாழ்க்கையில்‌ 
தேவன்‌ ஏற்ற வாழ்க்கைத்‌ துணை கொடுக்கவும்‌, சீமாவின்‌ சிறுநீரகத்திலுள்ள 
பிரச்னைகள்‌ மாறவும்‌ கீதா அசுத்த ஆவியின்‌ கட்டிலிருந்து விடுதலையாகவும்‌ 
மற்றும்‌ இப்பணித்தளத்தில்‌ செயல்படுகிற ஜெம்ஸ்‌ ஆங்கிலப்பள்ளிக்காகவும்‌ 
ஜெபியுங்கள்‌. 


ஆஷி ஜுலை 35 கயா 
சபையில்‌ மிகவும்‌ கஷ்டப்பட்ட சந்தியா, ஊர்மிளா, குடியா ஆகியோருக்கு 
ரேசன்‌ கொருட்கள்‌ கொடுக்க தேவன்‌ கிருபை பாராட்டினார்‌. ராஜேந்திரனுக்கு 
அரசாங்கத்திலிருந்து வரவேண்டிய உதவித்தொகை தடைப்பட்டிருந்த 
சூழ்நிலையில்‌ தொடர்‌ ஜெபத்தால்‌ பணம்‌ கிடைத்தது. அனில்குமார்‌ மனைவி, 
நமிதா ஆகியோரின்‌ சரீர பெலவீனம்‌ மாறவும்‌, மனவளர்ச்சிக்‌ குன்றியுள்ள 
6 வயது ராணிகுமாரியின்‌ சுகத்திற்காகவும்‌, அர்ச்சனாவின்‌ குடும்பத்தினர்‌ 
இரட்சிக்கப்படவும்‌, இப்பணித்தளத்தில்‌ கட்டப்பட்டு வருகிற ஜெம்ஸ்‌ மேற்கு 
மண்டல அலுவலகக்‌ கட்டிடம்‌ மற்றம்‌ சிட்டி சர்ச்‌ கட்டிட வேலைகள்‌ 
விரைவில்‌ முடிக்கப்படவும்‌ ஜெபியுங்கள்‌. 

3 ஜுலை 81 வேக்புரா 
பொகப்பத்பூர்‌, மக்சுத்பூர்‌ ஆகிய கிராமங்களில்‌ சமூக இடைவெளியோடு கூட 
வீட்டு ஜெபக்கூடுகையில்‌ 20 பேர்‌ கலந்துகொண்டனர்‌. ரங்கா கிராமத்திலிருந்து 
சுமன்குமாரி, சக்கந்தரா கிராமத்திலிருந்து ரவிதாஸ்‌ புதிய தொடர்புகளாக 
கிடைத்துள்ளனர்‌. பாரோ மாஞ்சி, சம்புகுமார்‌ அசோக்தாஸ்‌ ஆகியோருக்கு 
தேவன்‌ அற்புத சுகத்தைக்‌ கொடுத்தார்‌. தசரத்‌ செளத்ரி விபத்திலிருந்து 
பாதுகாக்கப்பட்டார்‌. அசுத்தஆவியின்‌ கட்டிலிருந்து விடுதலையான. சங்கம்‌ 
குமாரியின்‌ குடும்பம்‌ இரட்சிக்கப்படவும்‌, ஒருடமாக சரீரம்‌ வீக்கமாக உள்ள 
சுமன்குமாரியின்‌ சுகத்திற்காகவும்‌ மற்றும்‌ சபையைச்‌ சுற்றிலும்‌ சுற்றுச்சுவர்‌ 
கட்டப்படவும்‌ ஜெபியுங்கள்‌. 


மெல்‌ சந்த்‌ 25 


) ஜுலை 28 ஹிஸ்வா 


விசுவாசி ரோகன்‌ வீட்டில்‌ உபவாச ஜெபக்‌ கூடுகை நடைபெற்றது. மாயாபூர்‌ 
கிராமத்தில்‌ வந்தனாவின்‌ வீட்டில்‌ ஜெபக்‌ கூட்டம்‌ நடைபெற்றது. சுவிசேஷம்‌ 
அறிவித்து ஏழைகளுக்கு ரேசன்‌ பொருட்கள்‌ விநியோகிக்கப்பட்டன. வயிற்றுவலி, 
கை, கால்‌ நடுக்கம்‌ ஆகியவற்றால்‌ கஷ்டப்பட்ட கல்யாணிகுமாரி ஜெபத்தால்‌ 
சுகமானார்‌. பிபின்தாஸின்‌ சிறிய மகன்‌ வலிப்பு நோயிலிருந்து ஜெபத்தால்‌ 
சுகமாகி வருகிறான்‌. மாயாபூர்‌ கிராமவாசி சங்கர்குமார்‌ குடும்பத்தினர்‌ பிசாசு 
போராட்டத்தினால்‌ பாதிக்கப்பட்டு போராடி வருகிறார்கள்‌; தேவன்‌ விடுதலை 
கொடுக்கவும்‌, மனநிலை பாதிக்கப்பட்டு அடிக்கடி வீட்டை விட்டு ஓடிப்போகிற 
நார்திகஞ்ச்‌ பகுதியைச்‌ சேர்ந்த அசோக்குமாரின்‌ சுகத்திற்காகவும்‌ ஜெபியுங்கள்‌. 


2 ஜூலை 2 அக்பர்பூர்‌ 


லக்கா மோகனா கிராமத்தில்‌ 4 பேர்‌ புதிதாக ஜெபக்‌ கூடுகையில்‌ கலந்து 
கொண்டார்கள்‌. விசுவாசிகள்‌ வீடுகளில்‌ குடும்பமாக இணைந்து ஜெபிக்க 
உற்சாகப்படுத்தப்பட்டனர்‌. கிருஷ்னாராம்‌, ராதா, கீதா, ஜோதி ஆகியோர்‌ புதிய 
தொடர்பில்‌ உள்ளனர்‌. சபை விசுவாசிகளில்‌ 3 பேருக்கு கொரோனா வந்தபோதும்‌ 
ஆபத்தின்றி தேவன்‌ பாதுகாத்ததார்‌. திருமணமாகி 6 வருடங்களாக 
குழந்தை பாக்கியம்‌ இல்லாமல்‌ சோர்ந்துபோய்‌ இருக்கிற ஷோபாதேவியின்‌ 
கர்ப்பம்‌ கர்த்தரால்‌ ஆசீர்வதிக்கப்படவும்‌ விசுவாசிகளின்‌ குடும்பங்களில்‌ 
திருமணமாகாதிருக்கிற வாலிபப்‌ பிள்ளைகளுக்கு ஏற்ற வாழ்க்கைத்‌ துணை 
கிடைக்கவும்‌ ஜெபியுங்கள்‌. 


3 ஜுலை 30 செயரா 


எக்ராமா, எக்காடா, கேவாலி ஆகிய கிராமங்களில்‌ விசுவாசிகளின்‌ குடும்பத்தினர்‌ 
சந்திக்கப்பட்டனர்‌. டோமன்‌ யாதவ்‌, ரேகாதேவி, ராம்தனி யாதவ்‌ ஆகியோர்‌ புதிய 
தொடர்பில்‌ உள்ளனர்‌. 2 மாதங்களாக சார பெலவீனத்தோடு இருந்த கேவாலி 
கிராமவாசியான நாரோ யாதவ்‌, நீண்ட நாட்களாக முதுகுத்‌ தண்டுவடத்தில்‌ 
வலியோடு காணப்பட்ட விநோத்‌ யாதவ்‌ ஆகியோர்‌ விசுவாசமுள்ள 
ஜெபத்தால்‌ சுகமானார்கள்‌. ஞானஸ்நானத்திற்கு ஆயத்தமாக இருக்கிற புதிய 
விசுவாசிகளுக்காகவும்‌, மான்த்திதேவியின்‌ தொண்டையிலுள்ள வீக்கம்‌ மாறவும்‌, 
கெகன்தேவி பிசாசு போராட்டத்திலிருந்து விடுதலையாகவும்‌, மோஹித்குமார்‌, 
சஞ்சுதேவி, பப்புகுமார்‌, முகேஷ்குமார்‌ ஆகியோருக்கு சாரத்தில்‌ காணப்படுகிற 
பெலவீனங்கள்‌ நீங்கவும்‌ ஜெபியுங்கள்‌. 


ஜெம்ஸ்‌ சத்தம்‌ 26 ஜுலை 3021 


ஜுலை 31 நவாதா 


இக்கோட்டத்தின்‌ தலைமையிடமாக இப்பணித்தளம்‌ செயல்படுகிறது. 
இக்கோட்டத்திலுள்ள அனைத்து ஏரியா தலைவர்கள்‌, கிராம தன்னார்வ 
போதகர்கள்‌ ஆகியோருக்கான விசேஷித்தக்‌ கூட்டம்‌ நடத்தப்பட்டது. புதிதாக 
இக்கோட்டத்‌ தலைவராகப்‌ பொறுப்பேற்றிருக்கிற சகோ. தயானந்த்‌ - க்காகவும்‌, 
அடிக்கடி வியாதிப்படுகிற அவரது பெரிய மகனுக்காகவும்‌, இப்பணித்தளத்தில்‌ 
அதிகமாக வசிக்கிற முஸ்லீம்‌ மக்கள்‌ மத்தியில்‌ தேவன்‌ கிரியை செய்யவும்‌, 
சொந்தமாக ஆலயம்‌ கட்டுவதற்கு இடம்‌ வாங்கப்படவும்‌ ஜெபியுங்கள்‌. 


இனம்‌ 


ஜுலை 2021 


GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/20C. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890, 9944755640 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9788689771, 9486357950 
Nazareth No. 23, King Edward street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 


Cell : 9952545181 
REGIONAL ACTION CENTERS 


Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Madurai No. 3/480-1, Vivekanandar Street, Surveyor Colony, Madurai - 625007 

Cell : 9442934613 
Trichy Mahanaim, 1, Abdul Gazoor Street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 
GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
. Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V. Nagar, Peroorkada (P.0), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 


28 ரை 0 


பீஹார்‌ மாநிலத்தின்‌ 
ரோஹ்தாஸ்‌ 
மாவட்டத்திலுள்ள சசராம்‌ 
பணித்தளத்தில்‌, 
சீஷத்துவ பயிற்சியினை 
நிறைவு செய்த 13 
மாணவர்களுக்கு 
சான்றிதழ்கள்‌ 
வழங்கப்பட்டன. ஜான்‌ 25 


அன்று நடைபெற்ற 
இந்நிகழ்ச்சியில்‌, ஜெம்ஸ்‌ 
பயிற்சி மையத்தின்‌ 
இணை இயக்குநர்‌ 
சகோ. எமர்சன்‌ 
சான்றிதழ்களையும்‌, 
ஆலோசனைகளையும்‌ 
வழங்கி பயிற்சி 
பெற்றோரை 
உற்சாகப்படுத்தினார்‌. 


ளா ஆது 


You Can Buy Books and DVDs Online 


Regd. office : 


GEMS Educational Media Services 


11,134 Cross Street, New Colony, 
Chrompet, Chennai - 44 
Ph : 044-22386031, 044-22380295 


if undolivered ploage 121246 to 


GEMS Action Contr 


14, Jeba Nagar, 
Vasanthapuram South, 
Near Vijaya Garden, 
Tirunelveli - 627 005. Ph : 9488771655 
E-Mail : nellaioffice@gemsbihar.org 


Private circulation 


தனிப்பிரதி ரூ. 10- 
ஆண்டு சந்தா ரூ. 100- 


உ Transforming Nations through Media Ministry 


(Youtube channel) 


GEMS Media Online 


www.youtube.com/channel/UCIrr6S1t fAIfTILAVDyNnA 


எய்‌ சக்கும்‌ 


27 
டர்‌ 


25) 


GEMS Mlagagines 
Prabhat - Kids (Hindi) 
Yudha Dvani - Kannada 

GEMS Satham - Tamil 
GEMS Sabdam - Telugu 
Aathmadarshan - Hindi 

The CALL - English 


Field. office : 


GEMS, Sikaria, Indrapuri - 821 308 
Rohtas Dist., Bihar. Ph. : 06184 234567 


(Railway station & couriers centre : Dehri-on-Sone) 
Website : www.gemsbihar.org. 
E-mail : gems@gemsbihar.org 


To 

